



## ОПШТИНА СТРУМИЦА

Врз основа на член 39 од Статутот на Општина Струмица („Службен гласник на Општина Струмица, бр5/06), Градоначалникот на општина Струмица објавува

### ЈАВЕН ПОВИК

**За прибирање предлог проекти во рамките на приоритетните области: “ Локален економски развој, Социјална заштита, Заштита на животната средина, Образование, Млади, Родова еднаквост и човекови права“ од Здруженија и Фондации од Општина Струмица за 2018 година за финансирање од Програмата G1 Поддршка на ЛЕР од Буџетот на Општина Струмица за 2018 година.**

Финансиските средства предвидени во Програмата G1- Поддршка на ЛЕР/трансфер до НВО, Од Буџетот на Општина Струмица за 2018 година ќе се доделуваат на Здруженија и Фондации од Општина Струмица за проекти во рамките на Стратегиските развојни документи на Општина Струмица до 2020 година, соодветни на приоритетните области и цели.

#### Право на учество

Како субјекти кои можат да конкурираат со свои проекти се определуваат Здруженијата и Фондации, со седиште во Општина Струмица, како матична општина каде физички ќе се реализираат проектите.

#### Вредност на проектите кои ќе се финансираат

Согласно Методологијата за транспарентна распределба на финансиските средства за проекти од граѓанските организации, усвоена од Советот на општина Струмица, највисокиот износ кој ќе се доделува за проекти е 250.000,00 денари, а најнискиот износ кој ќе се доделува за проекти е 60.000,00 денари

#### Подобност на подносител на проект(апликант)

- **Основни критериуми кои треба да ги исполнуват Здруженијата и Фондациите кои учествуваат на овој повик се:**

- Организациите кои се јавуваат на јавниот повик да се регистрирани согласно Законот за здруженијата и фондации на Р.М;
- Организациите кои се јавуваат на јавниот повик да се регистрирани на територија на Општина Струмица;
- Остварување на програмите и дејствувањето на организациите кои се јавуваат на јавниот повик да се во рамките на Уставот и Законите на РМ,
- Проектите со кои организациите се јавуваат на јавниот повик да се имплементираат единствено на територија на Општина Струмица;

- **Посебни критериуми кои треба да ги исполнуват Здруженијата и Фондациите кои учествуваат на овој повик се:**

- Предлог проектите да кореспондираат со Стратешките области и цели, односно соодветните Стратегиски развојни документи на Општина Струмица до 2020 година;
- Предлог проектите да бидат изработени и доставени на начин дадено во упатството со насоките и обрасците (формуларите) составен дел на јавниот повик;
- Доделените средства да се користат исклучително за намената за која ќе бидат доделени и на начин определен во предлог проектот, согласно образецот за Буџет на проектот;
- За сите проекти задолжително е кофинансирање во износ од најмалку 10% од вкупниот буџет на проектот.
- Организациите(здруженијата и фондациите) кои се јавуваат на јавниот повик како апликанти може да настапуваат со најмногу 2 проекти или партнерски преку заеднички проектни активности, но од предложените проекти само еден може да биде финансиски поддржан;

### **Времетраење на реализацијата на проектите**

Проектите може да бидат со времетраење од најмалку 6 до најмногу 8 месеци. Проектите мора да се спроведат во периодот од мај 2018 до ноември 2018 или до декември 2018(со отстапки од утврдениот рок во методологијата по претходна писмена најава, или:

- ❖ Планиран термин за реализација на активностите од проектите е: 01.05.2018 до 10.11.2018 година, кога се поднесуваат и комплетните завршни наративни и финансиски извешти, секако со можност за отстапки за евентуално продолжување на истиот од оправдани причини, но не покасно од 31.12.2018 година.

### **Потребна документација која Здружението или Фондацијата треба да ги достави кон Пријавата.**

Покрај пријавата како анекс бр. 1, организациите кои се јавуваат на јавниот повик( здружението или фондацијата) која треба да биде пополнета со печатни букви во кирилично писмо, потпишана од застапникот , заверена со печат и штембил, изработена соодветно на даденото упатство и насоки, составен дел на јавниот повик, апликантот во прилог на истата задолжително треба да ги достави следниве прилози-анекси:

- Анекс 2** Преглед на буџет
- Анекс 3** Логичка рамка
- Анекс 4** План на активности и видливост/промоција
- Анекс 5** Формулар со административни податоци за подносителот
- Анекс 6** Формулар со финансиски податоци за подносителот
- Анекс 7** Изјава за подобност
- Анекс 8** Листа за проверка

### **Напомена!**

**Пријавата со прилозите се достапни и може да се превземат од веб страницата на Општина Струмица ([www.strumica.gov.mk](http://www.strumica.gov.mk)) во работна верзија! Документите се доставуваат во два идентични примероци во хартиена форма и иден примерок во електронска форма(CD или USB).**



## **Како и задолжителните дополнителни документи:**

1. Копија од важечка потврда/решение за регистрација на организацијата во земјата (за носителот на проектот/подносителот и евентуални партнери),
2. Копија од статутот на организацијата (подносителот и партнерите),
3. Копија од завршниот годишен финансиски извештај за претходната година/завршна сметка (биланс на успех и биланс на состојба) заверен од надлежна институција за финансиско работење или овластен сметководител, освен доколку организацијата е основана во тековната година,
4. Профил на организацијата
5. Годишна програма на активности за 2017/2018 година;

## **Начин на достава на Проектната документација**

Два оригинални примерока во печатена форма и еден во електронска форма на CD или USB од комплетната документација (наведена во упатството за аплицирање), да се достават по пошта или на рака во Архива на Секторот за ЛЕР, ЗЖС, Мс и ЕФ на следнава адреса:

**Општина Струмица**

**Одделение за ЛЕР**

**Адреса: ул. „Благој Јанков Мучето“ бр.37, поранешен Дом на АРМ,  
2400 Струмица**

За да бидат прифатени, пријавите мора целокупната документација се доставува исклучиво по препорачана пошта или лично, во запечатен плик на кој е назначено дека е за јавниот повик, во работни денови (понеделник до петок), помеѓу 08:00 и 16:00 часот, во рок од **21(дваесет и еден) ден од денот на објавување на Јавниот повик.**

**Крајниот рок за поднесување на апликациите е дваесет и еден (21)ден, вклучително и денот на објавување на јавниот повик. 02.04.2018(понеделник) до 16:00 часот.**

- **На предната страна на пликот Во горниот лев агол да стои: „Не отварај“, а во долниот десен агол да стои: Адресата на донаторот и под истата насоката „ За Јавен повик за Проекти од Г1-Програмата за ЛЕР со точно наведена приоритетна област“. Напомена!**

**Пријавите со непотполна документација или пристигнати по истекот на предвидениот рок нема да се разгледуваат. Апликациите кои ќе пристигнат по зададениот рок ќе бидат разгледани само доколку на поштенскиот печат стои датум на испраќање кој е пред официјалниот краен рок. Примената документација не се враќа!**

Лице за контакт:

Тони Милушев

Раководител на Одделение за ЛЕР/Општина Струмица

Тел:034/340 224.

mail: toni.milusev@strumica.gov.mk

